

मैं सबसे छोटी होऊँ,
 तेरी गोदी में सोऊँ,
 तेरा अंचल पकड़-पकड़कर
 फिरूँ सदा माँ! तेरे साथ,
 कभी न छोड़ूँ तेरा हाथ!
 बड़ा बनाकर पहले हमको
 तू पीछे छलती है मात!
 हाथ पकड़ फिर सदा हमारे
 साथ नहीं फिरती दिन-रात!
 अपने कर से खिला, धुला मुख,
 धूल पोंछ, सज्जित कर गात,
 थमा खिलौने, नहीं सुनाती
 हमें सुखद परियों की बात!
 ऐसी बड़ी न होऊँ मैं
 तेरा स्नेह न खोऊँ मैं,
 तेरे अंचल की छाया में
 छिपी रहूँ निस्पृह, निर्भय,
 कहूँ—दिखा दे चंद्रोदय!

□ सुमित्रानंदन पंत

प्रश्न

1. कविता में सबसे छोटे होने की कल्पना क्यों की गई है?
2. कविता में 'ऐसी बड़ी न होऊँ मैं' क्यों कहा गया है? क्या तुम भी हमेशा छोटे बने रहना पसंद करोगे?
3. आशय स्पष्ट कीजिए।
हाथ पकड़ फिर सदा हमारे
साथ नहीं फिरती दिन-रात!
4. अपने छुटपन में बच्चे अपनी माँ के बहुत करीब होते हैं। इस कविता में नज़दीकी की कौन-कौन सी स्थितियाँ बताई गई हैं?